


حضرت فاطمہ (سلام اللہ علیہا) کے متعلق چالیس حدیثیں

<"xml encoding="UTF-8?">



حضرت فاطمہ (سلام اللہ علیہا) کے متعلق چالیس حدیثیں
پیغمبر اکرم صلی اللہ علیہ وآلہ وسلم نے فرمایا: جو شخص میری بیٹی فاطمہ (سلام اللہ علیہا) کا چاہنے والا ہو
وہ بہشت میں میرے ساتھ ہوگا اور جو ان سے دشمنی کرے گا وہ آتش دوزخ میں ہوگا۔

۱۔ فاطمہ شناسی کی اہمیت:

امام جعفر صادق علیہ السلام فرماتے ہیں:

«... فمن عرف فاطمة حق معرفتها فقد ادرك ليلة القدر؛ (۱)»

جس نے حضرت فاطمہ (سلام اللہ علیہا) کی حقیقی شناخت حاصل کر لی بے شک اس نے شب قدر کو درک کر
لیا۔

۲۔ حضرت فاطمہ (سلام اللہ علیہا) کی محبت کے آثار:

«من احب فاطمة ابنتی فهو فی الجنة معی ومن ابغضها فهو فی النار؛ (۲)»

پیغمبر اکرم صلی اللہ علیہ وآلہ وسلم نے فرمایا: جو میری بیٹی فاطمہ (سلام اللہ علیہا) سے محبت کرے گا وہ
بہشت میں میرے ساتھ ہوگا اور جو ان سے دشمنی کرے گا وہ دوزخ میں ہوگا۔

۳۔ فاطمہ (سلام اللہ علیہا) کی اطاعت:

«... ولقد كانت - علیہا السلام - مفروضة الطاعة على جميع من خلق الله من الجن والانس والطير والوحش
والانبياء والملائكة...؛ (۳)»

حضرت فاطمہ (سلام اللہ علیہا) کی اطاعت تمام مخلوقات خدا، جنوں، انسانوں و پیغمبروں پر واجب ہے۔

۴۔ حضرت فاطمہ (سلام اللہ علیہا) کے اوامر:
پیغمبر اکرم صلی اللہ علیہ وآلہ وسلم نے فرمایا:

«... یا علی انفذ لما امرتک به فاطمة فقد امرتها باشیاء امر بها جبرئیل علیہ السلام...» (۴)

اے علی! جس چیز کا فاطمہ (سلام اللہ علیہا) آپ کو امر کریں اسے انجام دیں کیونکہ میں نے انہیں ان چیزوں کا حکم دیا ہے کہ جن کا جبرائیل نے ان کو حکم دیا ہے۔

۵۔ حضرت فاطمہ (سلام اللہ علیہا) کی خلقت:
پیغمبر اکرم صلی اللہ علیہ وآلہ وسلم نے فرمایا:

«ان فاطمة خلقت حورية فی صورة انسیة...» (۵)

حضرت فاطمہ (سلام اللہ علیہا) حوریہ ہیں کہ جو انسان کی صورت میں خلق ہوئی ہیں۔

۶۔ حضرت فاطمہ (سلام اللہ علیہا) کا نام فاطمہ کیوں ہے؟
پیغمبر اکرم صلی اللہ علیہ وآلہ وسلم نے فرمایا:

«انی سمیت ابنتی فاطمة لان الله عزوجل فطمها وفطم من احبها من النار؛» (۶)

میں نے اپنی بیٹی کا نام فاطمہ (سلام اللہ علیہا) رکھا ہے کیونکہ خداوند متعال نے حضرت فاطمہ (سلام اللہ علیہا) اور ان کے چاہنے والوں کو آتش دوزخ سے دور رکھا ہے۔

۷۔ نام فاطمہ (سلام اللہ علیہا) کے آثار (تأثیر):
امام موسیٰ کاظم علیہ السلام نے فرمایا:

«لایدخل الفقر بیتا فیہ اسم محمد او احمد او علی او الحسن او الحسین او جعفر او طالب او عبدالله او فاطمة من النساء؛» (۷)

جس گھر میں محمد، احمد، علی، حسن، حسین، جعفر، طالب، عبدالله اور خواتین کے ناموں میں سے فاطمہ (سلام اللہ علیہا)، نام ہوں، اس گھر میں فقر و تنگدستی داخل نہیں ہوتی۔

۸۔ نام فاطمہ (سلام اللہ علیہا) کا احترام:
حضرت امام جعفر صادق علیہ السلام نے ایک شخص سے جس نے اپنی بیٹی کا نام فاطمہ (سلام اللہ علیہا) رکھا تھا فرمایا:

«... اذا سمیتها فاطمة فلا تسبها ولا تلعنہا ولا تضربها؛» (۸)

اب جبکہ تم نے اپنی بیٹی کا نام فاطمہ رکھا ہے تو (یاد رکھو) اس سے بدزبانی نہ کرنا، اس پر نفرین نہ کرنا اور اسے تھپڑ نہ مارنا۔

۹۔ فاطمہ (سلام اللہ علیہا) امام زمانہ (عجل اللہ تعالیٰ فرجہ الشریف) کے لیے نمونہ:
امام زمانہ نے اپنے ایک خط میں فرمایا:

«وفی ابنة رسول صلی اللہ علیہ و آلہ لی اسوة حسنة ...» (۹)

پیغمبر خدا صلی اللہ علیہ و آلہ وسلم کی دختر نیک اختر میرے لئے بہترین اسوہ ہیں۔»

۱۰۔ فاطمہ (سلام اللہ علیہا) بہترین یاور و مددگار:

پیغمبر خدا صلی اللہ علیہ و آلہ وسلم نے حضرت علی علیہ السلام سے حضرت فاطمہ (سلام اللہ علیہا) کے متعلق پوچھا تو امیرالمومنین (ع) نے جواب دیا:

«نعم العون علی طاعة اللہ؛ (۱۰)»

وہ خدا کی اطاعت اور بندگی کی راہ میں میری بہتری مددگار ہیں۔

۱۱۔ فاطمہ (سلام اللہ علیہا) کے نزدیک عزیزترین:

پیغمبر اکرم صلی اللہ علیہ و آلہ وسلم نے فرمایا:

«... فاطمة اعز البرية علی (۱۱)؛»

فاطمہ (سلام اللہ علیہا) میرے نزدیک سب سے عزیز ترین ہے۔

۱۲۔ فاطمہ (سلام اللہ علیہا) پیغمبر کی آنکھوں کا نور اور ثمرہ دل:

پیغمبر اکرم صلی اللہ علیہ و آلہ وسلم نے فرمایا:

«... ان فاطمة بضعة منی و هی نور عینی وثمرۃ فؤادی ...» (۱۲)

فاطمہ (سلام اللہ علیہا) میرے جسم کا ٹکڑا، میری آنکھوں کا نور اور میرا ثمرہ دل ہے۔

۱۳۔ فاطمہ (سلام اللہ علیہا) کا غضب اور خوشنودی:

پیغمبر اکرم صلی اللہ علیہ و آلہ وسلم نے فرمایا:

«ان اللہ لیغضب لغضب فاطمة ویرضی لرضاها؛ (۱۳)»

بے شک خداوند عالم فاطمہ (سلام اللہ علیہا) کے غضب سے غضبناک اور فاطمہ (س) کی خوشنودی سے خوشنود ہوتا ہے۔

۱۴۔ فاطمہ کا دشمن دوزخی ہے:

پیغمبر اکرم صلی اللہ علیہ و آلہ وسلم نے فرمایا:

«... يا فاطمة! لو ان كل نبى بعثه الله وكل ملك قربه شفّعوا فى كل مبغض لك غاصب لك ما اخرج الله من النار ابدا؛ (۱۴)

اے فاطمہ! اگر تمام انبیاء جو خدا نے مبعوث فرمائے ہیں اور اس کی بارگاہ کے تمام مقرب فرشتے پر دشمنی کرنے والے بھی اس شخص (کہ جس نے آپ کے حق کو غصب کیا ہے) شفاعت کریں تو بھی خداوند عالم ہرگز اسے آتش دوزخ سے باہر نہیں نکالے گا۔

۱۵۔ فاطمہ (سلام اللہ علیہا) روشن ستارہ:
امام جعفر صادق علیہ السلام نے فرمایا:

«... فاطمة کوکب درى بين نساء اهل الدنيا ...؛ (۱۵)

فاطمہ (سلام اللہ علیہا) دنیا کی خواتین کے درمیان روشن ستارہ ہیں۔

۱۶۔ فاطمہ (سلام اللہ علیہا) عورتوں کی سردار:
امام جعفر صادق علیہ السلام نے فرمایا:

«... فاطمة سيدة نساء العالمين من الاولين والآخرين؛ (۱۶)

فاطمہ (سلام اللہ علیہا) اول سے لے کر آخر تک کائنات کی تمام عورتوں کی سردار ہیں۔

۱۷۔ تسبیحات حضرت فاطمہ زہرا (سلام اللہ علیہا) کی فضیلت:
امام محمد باقر علیہ السلام فرماتے ہیں:

«ما عبد الله بشىء من التحميد افضل من تسبيح فاطمة عليها السلام ...؛ (۱۷)

خدا کی حمد و ستائش میں حضرت فاطمہ زہرا (سلام اللہ علیہا) کی تسبیح سے برتر کوئی عبادت نہیں ہے۔

۱۸۔ فاطمہ (سلام اللہ علیہا) پر درود و سلام:
امام رضا علیہ السلام نے فرمایا:

«اول من جعل له النعش فاطمة ابنة رسول الله، صلوات الله عليها وعلى ابائها وبعلمها وبنيتها؛ (۱۸)

موت کے وقت سب سے پہلا تابوت پیغمبر اسلام کی بیٹی فاطمہ (سلام اللہ علیہا) کا بنایا گیا۔ اس پر، اس کے باپ پر، اس کے شوہر پر اور اس کے فرزندان پر درود ہو۔

۱۹۔ فاطمہ (سلام اللہ علیہا) کے دشمنوں پر خدا کی نفرین:
پیغمبر اکرم صلی اللہ علیہ وآلہ وسلم نے فرمایا:

«ملعون ملعون من يظلم بعدى فاطمة ابنتى ويغصبها حقها ويقتلها ...؛ (۱۹)

ملعون ہے، ملعون ہے وہ شخص جو میرے اور میری بیٹی فاطمہ (سلام اللہ علیہا) پر ظلم و ستم کرے، اس کے حق کو غصب کرے اور اسے قتل کرے۔

۲۰۔ حضرت فاطمہ (سلام اللہ علیہا) کی زیارت کا ثواب
پیغمبر اکرم صلی اللہ علیہ وآلہ وسلم نے فرمایا:

«... من زار فاطمة فكانما زارني ...»؛ (۲۰)

جو شخص فاطمہ (سلام اللہ علیہا) کی زیارت کرے تو گویا اس نے میری زیارت کی ہے۔

۲۱۔ حضرت فاطمہ (سلام اللہ علیہا) کی مخصوص نماز:
امام جعفر صادق علیہ السلام نے فرمایا:

«من صلى اربع ركعات فقرا في كل ركعة بخمسين مرة «قل هو الله احد» كانت صلوة فاطمة عليها السلام ...»؛ (۲۱)

جو کوئی چار رکعت نماز پڑھے (ہر دو رکعت ایک سلام کے ساتھ یعنی دو دو رکعت کرکے) اور ہر رکعت میں سورہ حمد کے بعد پچاس مرتبہ سورہ قل ہو اللہ احد پڑھے تو پس یہ نماز، نماز فاطمہ (سلام اللہ علیہا) ہے۔

۲۲۔ میں تجھ سے ہوں:

پیغمبر اکرم صلی اللہ علیہ وآلہ وسلم نے فرمایا:

«يا فاطمة ... انت مني وانا منك ...»؛ (۲۲)

اے فاطمہ (سلام اللہ علیہا)! تو مجھ سے ہے اور میں تم سے ہوں۔

۲۳۔ آپ کا باپ، آپ پر قربان ہو۔

پیغمبر اکرم صلی اللہ علیہ وآلہ وسلم نے فرمایا:

«... فداك ابوك يا فاطمة»؛ (۲۳)

اے فاطمہ (سلام اللہ علیہا)! تجھ پر تیرا باپ قربان ہو جائے۔

۲۴۔ فاطمہ (سلام اللہ علیہا) بہشت کی خوشبو:

پیغمبر اکرم صلی اللہ علیہ وآلہ وسلم نے فرمایا:

«... ففاطمة حوراء انسية وكلما اشتقت الى رائحة الجنة شممت رائحة ابنتي فاطمة عليها السلام»؛ (۲۴)

فاطمہ (سلام اللہ علیہا) انسان کی صورت میں حورِ یہ ہیں۔ میں جب بھی جنت کی خوشبو کا مشتاق ہوتا تو اپنی بیٹی فاطمہ (سلام اللہ علیہا) کی خوشبو سونگھ لیتا۔

۲۵۔ محمد(ص) کا دل فاطمہ(سلام اللہ علیہا):

حضرت امیرالمومنین علیہ السلام فرماتے ہیں:

«... ان الحسن والحسين سبطا هذه الامة وهما من محمد كمكان العينين من الراس واما انا فكمكان اليد من البدن واما فاطمة فكمكان القلب من الجسد ...» (۲۵)

بے شک حسن و حسی(علیہما السلام) دونوں اس امت کے سبط ہیں اور یہ دونوں حضرت محمد(ص) کے لیے سر کی دو آنکھوں کی طرح ہیں اور میں حضرت محمد(ص) کے لئے بدن کے ہاتھ کی طرح ہوں اور فاطمہ(سلام اللہ علیہا) حضرت محمد(ص) کے لئے بدن کے دل کی طرح ہیں۔

۲۶۔ فاطمہ(سلام اللہ علیہا) حضرت علی(علیہ السلام) کے لیے افتخار:

امیر المومنین حضرت علی علیہ السلام نے فرمایا:

«... انا زوج البتول سيدة نساء العالمين ...» (۲۶)

میں بتول(س) کا شوہر ہوں کہ جو کائنات کی خواتین کی سردار ہے۔

۲۷۔ فاطمہ (سلام اللہ علیہا) زہرہ ہیں:

پیغمبر اکرم صلی اللہ علیہ وآلہ وسلم نے فرمایا:

«انا الشمس وعلى عليه السلام القمر وفاطمة الزهرة والفرقدان الحسن والحسين» (۲۷)

میں سورج، علی علیہ السلام چاند، فاطمہ(سلام اللہ علیہا) زہرہ(ناہید) اور حسن و حسین(علیہما السلام) دو روشن ستارے ہیں۔

۲۸۔ ایمان فاطمہ(سلام اللہ علیہا):

پیغمبر اکرم صلی اللہ علیہ وآلہ وسلم نے فرمایا:

«يا سلمان! ان ابنتي فاطمة ملا الله قلبها وجوارحها ايمانا وبقينا الى مشاشها تفرغت لطاعة الله ...» (۲۸)

اے سلمان! بے شک خداوند عالم نے فاطمہ(سلام اللہ علیہا) کے دل، اعضاء اور ہڈیوں کو ایمان اور یقین سے پر کر دیا ہے اور وہ خدا کی اطاعت میں بہت زیادہ سنجیدہ ہیں۔

۲۹۔ فاطمہ(سلام اللہ علیہا) و زیارت شہداء:

امام جعفر صادق علیہ السلام فرماتے ہیں:

«ان فاطمة عليها السلام كانت تاتي قبور الشهداء في كل غداة سبت ...» (۲۹)

فاطمہ(سلام اللہ علیہا) ہر ہفتے کی صبح شہداء کے مزاروں پر جایا کرتی تھیں۔

۳۰۔ فاطمہ (سلام اللہ علیہا) کی خوشبو: پیغمبر اکرم صلی اللہ علیہ وآلہ وسلم نے فرمایا:

«رائحة الانبياء رائحة السفرجل ورائحة الحور العين رائحة الآس ورائحة الملائكة رائحة الورد ورائحة ابنتي فاطمة الزهراء رائحة السفرجل والآس والورد...»؛ (۳۰)

انبیاء کی خوشبو بہ (ناشیپاتی کی طرح کا ایک پھل) کی خوشبو، حور العین کی خوشبو آس کی خوشبو اور فرشتوں کی خوشبو گلاب کے پھول کی خوشبو ہے لیکن میری بیٹی فاطمہ (سلام اللہ علیہا) کی وجود میں بہ، آس اور گلاب کے پھول سب کی خوشبو جمع ہے۔

۳۱۔ حضرت علی علیہ السلام، حضرت فاطمہ (سلام اللہ علیہا) کے کفو و ہمسری کے لئے شائستہ ترین: امام جعفر صادق علیہ السلام فرماتے ہیں:

«... لولا ان امير المؤمنين عليه السلام تزوجها لما كان لها كفو الى يوم القيامة على وجه الارض آدم فمن دونه؛ (۳۱)

اگر امیر المومنین علی علیہ السلام حضرت فاطمہ (سلام اللہ علیہا) سے شادی نہ کرتے تو روز قیامت تک روئے زمین پر آدم سے لے کر ان کے بعد تک حضرت فاطمہ (سلام اللہ علیہا) کا کوئی ہمسر نہ ہوتا۔

۳۲۔ حضرت زہرا (سلام اللہ علیہا) کی آسمانی شادی: پیغمبر اکرم صلی اللہ علیہ وآلہ وسلم نے فرمایا:

«ما زوجت فاطمة الا لما امرني الله بتزويجها؛ (۳۲)

میں نے فاطمہ (سلام اللہ علیہا) کو رشتہ ازدواج میں منسلک نہیں کیا مگر جب خداوند عالم نے مجھے اس کی شادی کا حکم دیا۔

۳۳۔ حضرت فاطمہ (سلام اللہ علیہا) اور گھر کے سخت کام:

امیر المومنین حضرت علی علیہ السلام حضرت فاطمہ زہرا (سلام اللہ علیہا) کے متعلق فرماتے ہیں:

«انها استقت بالقربة حتى اترفي صدرها وطحنت بالرحى حتى مجلت يدها وكسحت البيت حتى اغبرت ثيابها واوقدت النار تحت القدر حتى دكنت ثيابها فاصابها من ذلك ضرر شديد؛ (۳۳)

حضرت فاطمہ (سلام اللہ علیہا) نے مشک سے اس قدر پانی کھینچا کہ آپ کے سینے پر اس کا اثر ظاہر ہو گیا، ہاتھوں سے اس قدر چکی چلاتیں کہ ہاتھوں پر زخم بن جاتے اور گھر میں اس قدر جھاڑو دیتیں کہ آپ کے کپڑے مٹی سے بھر جاتے اور دیگچے کے نیچے اس قدر آگ روشن کرتیں کہ آپ کے کپڑے سیاہ ہو جاتے۔ ان کاموں کی وجہ سے انہیں بہت زیادہ مشکلات اور سختیاں جھیلنی پڑتیں۔

۳۴۔ فاطمہ (سلام اللہ علیہا) ہمیشہ علی (ع) کی تابعدار:

امیر المومنین حضرت علی علیہ السلام فرماتے ہیں:

«فواللہ ... لا اغضبتنی ولا عصت لی امرا ولقد کنت انظر الیہا فتتکشف عنی الہموم والاحزان؛ (۳۴)

خدا کی قسم! فاطمہ (سلام اللہ علیہا) نے کبھی مجھے غضبناک نہیں کیا اور کسی کام میں مجھ سے سرپیچی نہیں کی اور میں جب بھی فاطمہ (سلام اللہ علیہا) کی جانب دیکھتا تو میرا غم و غصہ دور ہو جاتا۔

۳۵۔ فاطمہ (سلام اللہ علیہا) کے نور کا سرچشمہ، خدا کا نور:

پیغمبر اکرم صلی اللہ علیہ وآلہ وسلم نے فرمایا:

«... نور ابنتی فاطمة من نور اللہ وابنتی فاطمة افضل من السماوات والارض ...» (۳۵)

میری بیٹی فاطمہ (سلام اللہ علیہا) کا نور خدا کے نور سے ہے اور میری بیٹی فاطمہ (سلام اللہ علیہا) آسمانوں اور زمین سے برتر ہے۔

۳۶۔ فاطمہ (سلام اللہ علیہا) موت کے وقت ہر شخص کے سر پانے:

امام محمد باقر و امام جعفر صادق (علیہما السلام) فرماتے ہیں:

«حرام علی روح ان تفارق جسدہا حتی تری الخمسة: محمدا وعلیا وفاطمة وحسنا وحسینا بحيث تقر عینہا او تسخن عینہا ...» (۳۶)

حرام ہے کہ آدمی کی روح بدن سے جدا ہوں مگر یہ کہ وہ ان پانچ ہستیوں کو دیکھ نہ لے: محمد، علی، فاطمہ، حسن اور حسین (علیہم السلام)۔ اور وہ بھی اسی طرح آدمی کی آنکھ یا تو (ان کی زیارت سے) روشن اور یا تاریک ہوگی۔

۳۷۔ فاطمہ (سلام اللہ علیہا) شہیدہ ہیں:

امام موسی کاظم (علیہ السلام) فرماتے ہیں:

«ان فاطمة علیہا السلام صديقة شهيدة ...» (۳۷)

بے شک فاطمہ (سلام اللہ علیہا) بہت صدیقہ (نہایت سچی) تھیں اور شہیدہ (انہیں شہید کیا گیا)۔

۳۸۔ بہشت فاطمہ (سلام اللہ علیہا) کی مشتاق:

پیغمبر اکرم صلی اللہ علیہ وآلہ وسلم نے فرمایا:

«اشتاقت الجنة الى اربع من النساء: مریم بنت عمران، وآسیة بنت مزاحم زوجة فرعون وخديجة بنت خويلد

وفاطمة بنت محمد صلی اللہ علیہ وآلہ؛ (۳۸)

بہشت چار خواتین کی مشتاق ہے: مریم بنت عمران، آسیہ بنت مزاحم (فرعون کی بیوی)، خدیجہ بنت خویلد

اور حضرت فاطمہ بنت محمد (صلی اللہ علیہ وآلہ وسلم)۔

۳۹۔ فاطمہ (سلام اللہ علیہا) اور کم عمر بچے:

حضرت امام جعفر صادق فرماتے ہیں:

«ان اطفال شيعتنا من المؤمنين تربيههم فاطمة عليها السلام؛ (۳۹)

بے شک مومنین کے کم عمر بچوں کی تربیت حضرت فاطمہ (سلام اللہ علیہا) کرتی ہیں۔

۴۰۔ فاطمہ (سلام اللہ علیہا) کی شفاعت:

پیغمبر اکرم صلی اللہ علیہ وآلہ وسلم فرماتے ہیں:

«... يا فاطمة ابشري فلک عندالله مقام محمود تشفعين فيه لمحبيک وشيعتک؛ (۴۰)

اے فاطمہ (سلام اللہ علیہا)! آپ کو خوشخبری ہو کہ خدا کے نزدیک آپ کا بہت ہی شائستہ مقام ہے کہ جہاں پر

آپ اپنے چاہنے والوں اور شیعوں کی شفاعت کرتی ہیں۔

منابع و مآخذ: حوزہ نیوز۔

(۱) بحارالانوار، ج ۴۳، ص ۶۵ .

(۲) همان، ج ۲۷، ص ۱۱۶ .

(۳) دلائل الامامة، ص ۲۸ .

(۴) بحارالانوار، ج ۲۲، ص ۴۸۴ .

(۵) همان، ج ۷۸، ص ۱۱۲ .

(۶) عیون اخبار الرضا علیہ السلام، ج ۲، ص ۴۶ .

(۷) کافی، ج ۶، ص ۱۹ .

(۸) همان، ص ۴۸ .

(۹) بحارالانوار، ج ۵۳، ص ۱۸۰ .

(۱۰) همان، ج ۴۳، ص ۱۱۷ .

(۱۱) الامالی، شیخ مفید، ص ۲۵۹ .

(۱۲) الامالی، شیخ صدوق، ص ۴۸۶ .

(۱۳) الامالی، شیخ مفید، ص ۹۴ .

- (١٤) بحارالانوار، ج ٧٦، ص ٣٥٤ .
- (١٥) كافي، ج ١، ص ١٩٥ .
- (١٦) معاني الاخبار، ص ١٠٧ .
- (١٧) كافي، ج ٣، ص ٣٤٣ .
- (١٨) بحارالانوار، ج ٧٨، ص ٢٤٩ .
- (١٩) همان، ج ٧٣، ص ٣٥٤ .
- (٢٠) همان، ج ٤٣، ص ٥٨ .
- (٢١) من لايحضره الفقيه، ج ١، ص ٥٦٤ .
- (٢٢) بيت الاحزان، ص ١٩؛ بحارالانوار، ج ٤٣، ص ٣٢ .
- (٢٣) بحارالانوار، ج ٢٢، ص ٤٩٠ .
- (٢٤) التوحيد، شيخ صدوق، ص ١١٧ .
- (٢٥) بحارالانوار، ج ٣٩، ص ٣٥٢؛ كتاب سليم بن قيس، ص ٨٣٠ .
- (٢٦) معاني الاخبار، ص ٥٨ .
- (٢٧) بحارالانوار، ج ٢٤، ص ٧٤؛ معاني الاخبار، ص ١١٤ .
- (٢٨) بحارالانوار، ج ٤٣، ص ٤٦؛ مناقب، ج ٣، ص ٣٣٧ .
- (٢٩) وسائل الشيعة، ج ٢، ص ٨٧٩ .
- (٣٠) بحارالانوار، ج ٦٦، ص ١٧٧ .
- (٣١) خصال، ج ٢، ص ٤١٤ .
- (٣٢) عيون اخبار الرضا عليه السلام، ج ٢، ص ٥٩ .
- (٣٣) علل الشرايع، ج ٢، ص ٣٦٦ .
- (٣٤) بحارالانوار، ج ٤٣، ص ١٣٤ .

(٣٥) همان، ج ١٥، ص ١٠ .

(٣٦) كشف الغمة، ج ١، ص ٤١٤ .

(٣٧) كافي، ج ١، ص ٤٥٨ .

(٣٨) بحارالانوار، ج ٤٣، ص ٥٣ .

(٣٩) همان، ج ٦، ص ٢٢٩؛ تفسير على بن ابراهيم، ج ٢، ص ٣٣٢ .

(٤٠) بحارالانوار، ج ٧٦، ص ٣٥٩ .